

Il-Fluttafa

Numru 139

Marzu - April 2017



Fjamma

€2 għal min mhux membru



Fbieb Huttaf



U jien dubbiena.

Demm il-Madonna
pjanta baxxa
tax-xaghri.

Victor Falzon

mill - editur

Fit-8 Marzu 2017 waqt baħar jibla' l-art iġġarrfet it-Tieqa tad-Dwejra. Sparixxiet fil-baħar u pajjiżna tilef monument naturali għażiż. Ilkoll sewwidna qalbna għax It-Tieqa kienet parti mill-karattru ta' pajjiżna.

Bħal forom oħrajn fil-blat, it-Tieqa kienet opra tan-natura. Darba kienet parti solida mis-sies. Imma l-mewġ, ir-raxx mielaħ, ir-riħ u x-xita mermru l-blat u fformat il-ħnejja. Imma t-tmermir ma waqafx. Baqa' jwessa' sa ma fl-aħħar ċeda l-pilastru li kien qed iżomm kollox.

Xi nies tkażaw u qalu li missna għamilna xi ħaġa biex insalvawha. Imma kontra l-forzi tan-natura il-bniedem huwa nemla u spiss ma jista' jagħmel xejn. Daqs kemm tista' twaqqaf vulkan! Kien ikun aħjar kieku tkażaw bil-ħsarat li jagħmel il-bniedem lin-natura. Fl-inħawi tad-Dwejra stess hemm ħsarat kemm trid: barrieri, bini illegali, steppa maħruqa, imnasab, kaċċa, karozzi pparkjati fix-xaghri, kamping illegali, munzelli ta' radam, skart, eċċ.

Dawn huma l-ħsarat li jistgħu jitwaqqfu jew jitnaqqsu. Kull ma trid huwa **rispett lejn in-natura** u **nfurzar tal-liġi**, żewġ ingredjenti li għadhom skarsi wisq f'pajjiżna.



X'għandna f'dil-ħarġa?

Editorjal	2
Aħbarijiet	3
Is-Semmiġha	4-5
Attività u avvizi	5
Membru akkanit	5
Il-bexx	6
Kollox roża	7
Irrid insir berdwoċer!	8-9
Il-Gawwija Prima	10-11
It-Tieqa	12

Klabb

Klabb Huttaf huma l-membri żgħar u żgħażaġh (-18yrs) ta' BirdLife Malta. Il-Klabb jorganizza ħarġiet fil-kampanja, żjarat f'riservi naturali, ħarġiet bil-lanċa u attivitá ambjentali. Kull xahrejn noħorġu l-magażin *Il-Huttafa* li l-membri jirċievu d-dar bil-posta. It-taqsima tal-membri li għalqu t-13 tissejjah **Falko**. Shubija fil-klabb hija €10 fis-sena. Tista' tissieheb ukoll il-familja kollha, li tidda tirċievi wkoll ir-rivista *Bird's Eye View* kull tliet xhur. Shubija għall-**Familja** hija €29.

Kuntatt

tel 21347645 / 21347646
imejl info@birdlifemalta.org
websajt www.birdlifemalta.org

Reg. Vol. Org. VO/0052

Fl-aħħar ħarġa, bi żball ġibna li **Il-Huttafa** għalget 33 sena. Ridna ngħidu 23, mhux 33. Skużawna.

© BirdLife Malta, April 2017
Disinn u produzzjoni Victor Falzon
Stampat għand Poulton's Print Shop

Isimgħu l-programm

"Naturali"

fuq **Radju Marija**
kull nhar ta' **Ħadd** fis-1pm



Victor
Victor Falzon L-Editur

Ritratt sabih tat-Tieqa f'paġna 12

Eeeh tliġna teżor jahasra, id-Dwejra m'għadhiex li kienet. Baqa' birra?



Victor Falzon

FUQ
QUDDIEM



Ritratt ta' **Aron Tanti**

Il-fjamma (common redstart *Phoenicurus phoenicurus*) huwa għasfur żgħir li naraw fil-passa tar-rebbiegħa u l-ħarifa. Jismu fjamma għax denbu ħamrani. Minkejja ismu bl-Ingliż, dan l-għasfur m'għadux daqshekk komuni daqs kemm kien 20 sena ilu. Diversi għasafar li jieklu l-insetti ħadu kedda f'dawn l-aħħar snin.



Iss hej, jien x'ghamiit?

L-istaġun suppost kien biss għall-kaċċa tas-summien

Victor Falzon

Staġun bla sens

Kontra kull raġuni u sens komun dir-rebbiegħa reġa' nfeতাħ staġun tal-kaċċa. L-istaġun kien ta' tliet ġimgħat (25 Marzu sa 14 April).

Suppost li l-istaġun kien għall-kaċċa tas-summien biss. Imma f'dawk il-21 jum inqatlu wkoll hafna għasafar protetti. Biss biss il-BirdLife daħlulha 15-il għasfur feruti jew mejtin, ilkoll speċi mharsin bil-liġi. Dawn kienu **Daquqa tat-Toppu** (3), **Baghdan Ahmar** (5), **Gamiema** (1), **Tellerita** (2), **Futtafa** (1), **Spanjulett** (1), **Spanjulett Sekond** (1) u **Rundun** (1).

Dawn l-għasafar kollha kienu qed ipassu minn Malta mingħalhom sejr in ibejtu x'imkien sabiħ fl-Ewropa. Imma flok bejtu u ziedu iktar għasafar spiċċaw inqatlu f'Malta. Mhux ta' b'xejn aħna kontra l-kaċċa fir-rebbiegħa.

aħbarijiet



Aron Tanti

Allura r-raġel tat-tigieġa tal-baħar jgħidulu serduq il-baħar?



Le, tuba! Imma fil-fatt jeżisti annimali li jgħidulu serduq il-baħar.



It-tigieġa fuq il-bajd

Fl-Ewropa t-**Tigieġa tal-Baħar** (Common Coot) ssibha tgħix u tbejjet bil-gżuz kważi f'kull għadira. Imma f'Malta hija speċi skarsa li tidher fil-passa tal-harifa, b'xi waħdiet forsi jgħaddu x-xitwa jekk isibu post fejn ma jfixkilhom hadd. Wieħed minn dawn hija r-riserva tas-Simar, fejn fl-2008 dan l-għasfur anke bejjet. Din kienet l-ewwel darba f'Malta! Minn dak iż-żmien 'l hawn it-tigieġa tal-Baħar reġgħet bejjet hemm xi drabi oħra imma mkien iktar. Issa par ieħor **instab ibejjet fir-riserva tal-Għadira**. Għadu kmieni biex inkunu nafu s-suċċess tal-bejta. L-ewwel iridu jfaqqsu l-flieles, jikbru u jitgħallmu jtiru. Hemm biss inkunu nistgħu niċċelebraw storja oħra ta' suċċess!



Iryna Lukashuk

Grazzi l-ahwa! Grazzi Nina!



Mixja suċċess

It-temp kien bnazzi u kellna attendenza sabiħa ta' **125 ruħ**. Kbar, zġhar, membri u mhux membri, studenti, familji, ġenituri, għalliema u leaders. U Futtafa ġganta!

Iltqajna taħt l-Imdina u mxejna lejn id-Dwejra, fejn waqafna nistrieħu f'it hdejn il-kappella tal-Madonna ta' l'Itria. Imbagħad komplejna r-rotta, għaddejna minn Bingemma u minn hdejn l-Imġarr u z-Żebbiegħ. Għamilna waqfa oħra hdejn l-Għar ta' San Martin, fejn il-leaders qassmulna l-mandolin. L-aħħar tappa wasslitna hdejn ir-riserva naturali tas-Simar, fil-Bajja tax-

Xemxija. Hemmhekk saret attività kraft għall-membri u tqassmu *goody bags* lil min ħa sehem. Imbagħad ġew il-vannijiet u lkoll għedna ċaw u nfridna.

B'kollox ingabret is-somma sabiħa ta' **€1123**, li bihom issa l-BirdLife ha tixtri teleskopju tajjeb għas-Simar.

Ir-rebbiegħa tal-kamera kienet **Nina Busuttill** li ġabret l-iktar flus għall-mixja.

Grazzi lil kull min ġie jimxi u grazzi wkoll lil-leaders li organizzaw kolli u li bis-saħħa tagħhom kolli mar bizzilla.



Iryna Lukashuk

Nina Busuttill



is-Semmi għa

L-avventuri ta' erba' tewmin

kitba ta' Desirée Falzon

Kien l-ewwel ta' Ottubru u għal Peter u oħtu Sylvia kienet l-ewwel darba fi skola sekondarja.

“Din fula f’qargħa!” qalet Miss Galea, l-għalliema tal-Ingliż, meta rat li fil-klassi kellha mhux biss lil Peter u Sylvia tewmin, imma anke lil Maris u huha Sky!

Iż-żewġ pari tewmin qatt ma kienu ltaqgħu imma ġieli kienu raw lil xulxin f’Ftal Bużbież, ir-raħal fejn kienu jgħixu.

“Biex insiru nafu iktar lil xulxin,” qaltihom il-Miss, “se ningħaqdu fi gruppi t’erbgħa, u kulhadd se jsir jaf daqsxejn fuq xi hadd li ma jafx fil-grupp. Imbagħad id-dar irridkom ftit fuq l-ismijiet tal-persuni l-oħrajn fil-grupp tagħkom biex għada tghiduli xi sibtu.”

Il-Miss imbagħad qassmet l-istudenti fi gruppi ta’ erbgħa. Daret fuq it-tewmin u qaltihom bi tbissima: “Peter, Sylvia, Maris u Sky, intom flimkien!”

Ftit ftit għaddiet l-ewwel ġurnata. Iż-żewġ pari tewmin sabu ruħhom fuq l-istess karozza lura lejn id-dar. Is-sewwieq kien ġdid fuq ir-rotta lit-tewmin niżżilhom f’post li Maris u Sky ma kinux jafuh.

“Hawn fejn qegħdin?” inkwetat Maris, “Din mhix it-triq tagħna.”

Imma b’xorti tajba Peter u Sylvia kienu jafu l-inħawi.

“Mhux problema,” qalet Sylvia, “jekk ngħaddu minn das-sqaq bejn l-għelieqi naslu viċin it-triq tagħkom.”

Bdew mexjin fit-trejqa, kollha fjuri tal-ħarifa u insetti jduru

magħhom. Imma x’hin waslu fin-nofs sabu għadira kbira ilma kollha tajn mix-xita tal-ġurnata ta’ qabel.

“Issa x’se naghmlu?” qal Sky, “Se nħammgu ż-żarbun ġdid!” Il-Mamà ta’ Maris u Sky tqatta’ u tiekol minnha imma tinbidel f’mostru jekk tidhliha d-dar bit-tajn maż-żarbun!


“Tinkwetawx,” ikkalmahom Peter, “Jien u Syl ngħaddu mit-tajn għan-naħa l-oħra, għalina mhux problema,” qal bid-daħqa. “Intom irrankaw u aqbzu l-għadira

u aħna nilqgħukom biex ma taqgħux.” U hekk għamlu.

Id f’id, Maris u Sky taw salt kbir u qabzu flimkien. X’hin niżlu n-naħa l-oħra kienu se jehduha għal wiċċhom imma Peter u Sylvia qabduhom minn idejhom.

F’daqqa waħda l-erbat itfal, għadhom id f’id, semgħu tgeġwigija ilhna żgħar, ilhna rqaq, ilhna mwerwrin.

“Qed jaqtgħu kollox! X’se nitma’ liż-żgħar? Kif se naghmel l-għasel? Xi storbju! Dik x’magna hi? X’qed jigri? Qed jiħdulna l-ikel!



Victor Falzon

Dan x'genn hu! Dawn jafu x'qed jagħmlu?"

It-tfal baqgħu ċcassati jjsimgħu. Maris kient l-ewwel waħda li g'iet f'sensiha. Telqet id ħuha u f'daqqa waħda kollox reġa' kkwieta. L-ilhna rqaq ma baqgħux jinstemgħu.

"Waww!" qaltihom, "Fhimtu x'qed jigrri?" L-oħrajn ħarsu lejha. "Araw dak ir-raġel qed jaqta' l-fjuri. Jekk jibqa' jqaċċat, l-insetti se jispiċċalhom l-ikel!"

"Imma x'gara? X'kienu dawk l-ilhna?" staqsa Sky.

"Dik narawha wara," għajjat Peter, li kien diġà qed iħaffef biex ikellem lir-raġel li kien qed iħaddem *grass cutter*. Dan kien ħaddiem tal-gvern, imqabbad biex 'inaddaf' l-isqaqien mill-ħaxix ħażin. Kif ra erbat itfal bla nifs quddiemu kollha jkellmuh f'salt, tefa l-*grass cutter*.

Ma kinitx faċli. It-tewmin damu kwarta jispjegawlu u jippillawlu li l-ħaxix selvaġġ mhuwiex ħaxix ħażin, għax l-insetti għandhom bżonnu daqs kemm aħna għandna bżonn l-ikel fuq il-platt.

"Fimm, qatt ma kont ħsibtha din," ammetta fl-aħħar. "Ara, ħa ngħidilkom x'ħa nagħmel. Jien il-ħaxix xorta jkolli naqtgħu imma mil-lum 'il-quddiem ħa nibda nagħtih ċans jagħmel il-fjuri u ż-żerriegħa qabel naqtgħu. Tajjeb hekk?"

L-aħwa għoġbithom is-soluzzjoni. Irringrazzjawh u komplew triqthom lejn id-dar jikkellmu eċitati. Lura d-dar fittxew isem xulxin fuq l-Internet, kif talbithom il-Miss.

"Il-aħwa," qalet Maris, "Peter ifisser blat, Sylvia jfisser bosk, Sky ifisser sema u Maris ifisser baħar! Meta qbadna id xulxin ħloqna katina maġika tan-natura. Forsi għalhekk għalna hekk?"


"Jista' jkun, weġibha ħuha, "Tgħid għalhekk il-Miss kellha ħarsa f'għajnejha meta poġġietna fl-istess grupp?"

Sbieħ... imlewna... attivi... itiru...

Għasafar?
Le, mazzarelli!

Insetti kbar u interessanti. Għalhekk se nagħmlu mixja biex immorru nfittxuhom, ingawduhom u nitgħallmu ftit dwarhom. Magħna ħa jkollna espert.

Data **Is-Sibt 30 Mejju 2017**
Għal membri żgħażaġh: **FALKO (13+)**
Għal aktar taġħrif ċempel **21347646** jew ibgħat imejl lil **events@birdlifemalta.org**



Vjolett
Violet Dropwing
Trithemis annulata

Kont taf?
Il-mazzarelli hawn Maltin jafuhom bhala ajruplani.

L-10 ta' Mejju huwa l-Jum Dinji tal-Passa!

Żur il-websajt www.worldmigratorybirdday.org

Aron Tanti



Tertuxa
Little Stint

Aqbzu qabza sar-riservi naturali tal-Għadira u s-Simar dal-weekend. Ftuh 10am sa 4pm. Dħul b'xejn. Ir-riservi jibqgħu jiftħu sal-aħħar tal-Mejju.

Membru akkanit

Mattija Nikol Xerxen huwa membru fi Klabb Ħuttaf li ftit ilu għamel riklam sabiħ għall-Klabb u għall-BirdLife. Fi kliemu ...

"Jisimni Mattija u qiegħed Junior 6 fil-Kulleġġ Missjunarju ta' San Pawl. Waqt laqgħa f'Jannar l-għalliema staqsietna dwar Klabb Ħuttaf u peress li jiena membru aċċettajt li nagħmel preżentazzjoni dwar il-Klabb. Fassejtni vera kburi. Ippreparajt PowerPoint presentation u l-BirdLife baġħtuli ħafna magaġins, posters u stickers.

Il-preżentazzjoni għamiltha waqt l-assembly ta' filgħodu quddiem l-istudenti kollha tar-Raba', Fames u Sitt sena tal-iskola. Għidtilhom dwar *Il-Ħuttafa*, fuq kemm ikun fiha taġħrif interessanti dwar l-ambjent u n-natura. Tkellimt ukoll dwar l-attivitajiet tal-BirdLife li jistgħu jattendu l-membri tal-Klabb. Kien hemm prezenti r-Rettur u għenuni wkoll sħabi. Fl-aħħar qassamna fuljetti u ħajjarna lit-tfal jissieħbu fi Klabb Ħuttaf."

Mattija (bil-mikrofonu) waqt il-preżentazzjoni, meġġjun minn sħabu Aidan Wingfield u Axel Abela, l-għalliema tiegħu Ms Kim Dimech, u r-Rettur Fr Silvio.



Prosit immens Mattija. U grazzi ħafna.

Min jaf darb'ohra x'ħa jigrri!



il-bexx

Sean Bonello

Illum-il ġurnata l-bdiewa li jipproduċu l-ikel tagħna spiss ikollhom suċċess għax hafna mill-prodotti jibqgħulhom haġġin. Però fil-passat din xejn ma kienet faċli. Il-bdiewa kienu jbatu hafna biex iżommu l-pjanti haġġin, u dan minhabba insetti, mard, temp hażin u fatturi oħrajn.

X'inbidel ?

Wahda mir-raġunijiet għaliex illum xogħol il-bidwi huwa eħfef hi li ddaħħlu kimiċi bħal pestiċidi, erbiċidi u fungjiċidi. Dawn il-kimiċi jinbexxu fuq il-pjanti biex jikkontrollaw l-affarijiet li jheddu s-saħħa tal-prodotti. Il-bexx iwaqqaf l-insetti milli jieklu l-pjanti u għalhekk l-uċuh tar-raba' għandhom ċans ikbar ta' suċċess.

Kemm tinstema' idea tajba! Imma sfortunatament hemm il-problemi għax il-bexx ma jibqax biss fuq il-pjanti. Parti minnu tispicċa fl-ilma naturali u anke fil-hamrija permezz tax-xita. B'riżultat t'hekk jispiċċa jaffettwa l-ambjent kollu madwar il-pjanti, inkluż saħħitna stess.

Barra minn hekk meta insett jiehu l-pestiċida fih mhux dejjem imut mill-ewwel imma jaf jibqa' haj għal xi żmien. U kif nafu, hafna insetti jittiekle minn hafna animal.

X'ifisser ?

Dan ifisser li jekk għasfur jiekol insetti li ġew f'kuntatt mal-bexx, il-bexx awtomatikament jispiċċa f'ġisem l-għasfur ukoll. Peress li għasfur jiekol hafna insetti, tingema' hafna kimika tal-bexx ġo fih. Din tikkaġuna hsara kbira għas-saħħa tal-għasfur u tista' toqtlu wkoll.

U l-problema ma tiqafx hemm. Jekk pereżempju tajra tal-priza tiekol numru ta' għasafar żgħar li hađu fihom il-bexx, il-kimiċi jispiċċaw jingemghu anke fil-ġisem tal-għasfur il-kbir.

Xi hsara tagħmel ?

Il-kimiċi li nsibu ġol-bexx iħallu effett hażin hafna fuq l-għasafar. Pereżempju l-velenu fil-bexx jaffettwaw il-hxuna tal-qoxra tal-bajd. Meta jbidu l-bajd il-qoxra taf tkun irqiqa wisq u dgħajfa li l-frieh ma jsalvawx għax il-ġenituri jkissruha meta jpoġġu fuqha biex isahħnuha. Jekk il-qoxra tkun hojna wisq il-frieh ma jirnexxilhomx ifaqqsu u jmutu fil-bajda.

Jekk it-tajr tal-priza jieklu hafna insetti u għasafar iżgħar bil-bexx ġo fihom jista' jikkawża anke l-mewt tal-għasafar. L-għasafar huma biss grupp wieħed minn hafna vittmi tal-bexx. Vittmi oħrajn huma l-qanfud u l-wiżgħat.


X'nistghu naghmlu ?

Wahda mis-soluzzjonijiet biex nindirizzaw il-problema hi li jtkabbru l-pjanti b'mod organiku f'għelieqi u b'kura speċjali fejn ebda kimika ma tintuża.

Huwa veru li f'Malta l-biedja organika diffiċli ssir għax pajjiżna gżira żgħira u l-mument li bidwi partikolari juża l-bexx, l-għelieqi ta' madwaru faċli jintlaqtu wkoll. Però illum fis-supermarkets kważi dejjem insibu taqsima ta' hxejjex u frott (impurtati) organiku. Dawn x'aktarx ikunu ftit iktar għaljin mill-prodotti normali imma jekk minn xirja shiħa nixtru mqar ogġett wieħed li jkun organiku, dejjem huwa pass 'il quddiem. Dak il-prodott ha jkun żgur aħjar għal saħħitna, u nkunu qed naghmlu kuraġġ lill-biedja organika biex tkompli tinfirex.

Li nistghu naghmlu wkoll hu li nqajmu kuxjenza dwar is-sugġett u flimkien naraw kif nistghu nikkonvinċu l-industrija tal-biedja biex inaqqsu u jikkontrollaw l-użu tal-bexx, u biex iktar bdiewa jaqilbu għal tkabbir organika.

Kif jingema' l-velenu



Il-velenu li jkunu kielu jew iċċappsu bih l-insetti jgħaddi mill-katina tal-ikel u jispiċċa jingema' fil-ġisem ta' predaturi bħal isqra, eċċ. Dan jista' jkun biżżejjed biex imarradhom jew joqtolhom.

Victor Falzon



Ċistu Roża



Lsien l-Ghasfur



Leblieb tax-Xagħri



Orkida Piramidali



Ċentawrja Kbira



Papoċċi Hamra



Hubbejża tas-Sigra



Widnet il-Baħar



Sieq il-Hamiema



Silla Selvaġġa

Kollx roża

F'Malta jikbru pjanti bi fjuri ta' kull lewn, imma mhux l-ilwien kollha huma komuni. Pereżempju fjuri **sofor** u **bojod** għandna ħafna imma fjuri **blu** ftit għandna. Għandna wkoll ħafna fjuri **roża** u hawnhekk għandkom 10 minnhom, li tista' tghid kollha qegħdin bil-fjuri bħalissa. Morru passiġġata fil-kampanja u jekk tiltaqgħu magħhom ittikkjaw iċ-ċirku aħdar.




Il-kulur favorit tagħna!

Kemm jien kamufflax qalb dal-fjuri!



Martin Austad jagħtina pariri biex jgħinna nsiru berdwoċers.

Qegħdin fir-rebbiegħa u n-natura mimlija insetti, fjuri... u għasafar. L-għasafar tal-post qegħdin bil-bejta u tal-passa jieqfu hawn għal ftit biex jieklu u jistrieħu qabel ikompli l-vjaġġ lejn artijiet oħra. Ahna l-berdwoċers nistennew bil-herqa daż-żmien eċitanti. Għalhekk nispera li s'issa xtrajt tromba u bdejt issib postijiet tajbin fejn tmur. Jekk le titlifx hin, għax dan żmien tajjeb hafna biex tibda.



Victor Falzon

L-għodda tal-berdwoċer 2. In-nowtbuk u l-gajd

In-nowtbuk

Fil-harġa ta' qabel semmejna n-nowtbuk biex fih tikteb x'għasafar tara meta toħroġ. Qis li jkun żgħir biżżejjed li joqgħodlok komdu fil-but.

Minbarra lista tal-għasafar li tkun rajt ikteb ukoll id-**data**, il-**hin** li kont berdwoċing, u l-**post** fejn kont. Nota tat-**temp**, li jinkludi d-direzzjoni u l-qawwa tar-riħ, jgħinek tibda tidra tendenzi ta' meta jidhru iżjed ċertu għasafar tal-passa. Tajjeb tikteb ukoll in-**numru** ta' għasafar ta' kull speċi li osservajt. Dan

iżjed faċli meta l-għasafar ikunu fi qtajja' li tkun tista' tgħoddhom dak il-hin. Meta għasafar ikunu f'waħdjet mifruxin, bħal pereżempju l-buful iswed fil-Buskett, hafna drabi niktbu estimi. Għal dan trid iżjed esperjenza peress li l-għasafar jicċaqalqu u faċli tgħodd doppju.

Tajjeb tikteb ukoll xi osservazionijiet fuq **l-imġiba** tal-għasfur, pereżempju li rajt għasfur tal-bejt iġorr materjal tal-bejta, jew li spanjulett kien qed jissaqqar waqt li jikkaċċja. Tinsie x in-nowtbuk huwa personali tiegħek u fih tista' tikteb li trid.

Data → 21 April 2017

Post → Buskett 8am - 10am

Ħin → Rih NW hafif

Riħ bid-direzzjoni u qawwa. Hawn min ipinġi warda tal-irjeh sempliċi

Kemm mis-sema kien mġhotti bis-shab (0/8 = shab xejn, 4/8 = sema nofsu msahhab, eċċ.) Hawn min juża simboli. ☉

Simbolu li jfisser raġel → (2/8)

Dan il-berdwoċer jidher kuntent li ra dan l-għasfur! → TAR-REGINA! 😊

Skeċċ haġf li juri dettal tas-seqer. Dan id-dettal wara tqabbel mal-gajd u għen biex jingħaraf xi speċi kienet. → skur

Simbolu li jfisser mara → ♀

Osservazzjonijiet → #Huttafa 50+

Total ta' speċi għal dakinhar → TOTAL SPECI 12

In-nowtbuk huwa dokument tiegħek personali. Qassmu kif l-aktar komdu għalik u uża sistemi kif l-aktar tifhimhom int.



Gajd tajjeb ikun **ippakkjat taghrif** imma fl-istess hin **ma jkunx ktieb goff**, halli tkun tista' tohorgu mieghek bla ma jtaqqlek. L-aħjar gajds huma dawk **bl-għasafar impingġin**, mhux ritratti. Tajjeb ukoll li l-kitba dwar l-għasfur **tkun fl-istess fetha** fejn hemm l-istampa. B'hekk għandek it-tagħrif kollu quddiemek bla ma toqgħod tqalleb il-paġni. Il-*Collins Bird Guide* fih dawn l-affarijiet kollha. Prezz xi €27.



Ha jkun hemm drabi li għasfur ma tagħrfux, speċjalment fil-bidu imma anke berdwoċers tal-esperjenza tiġrilhom din. Jekk l-għasfur ma rajtux sew u leħaq tar, paċenzja m'hemmx x'tagħmel! Imma jekk ikollok ċans tosservah sew hu noti tad-**dettalji**. U iktibhom jekk jista' jkun dak il-hin stess. Flok noti bil-kitba tista' wkoll tagħmel **skeċċ** ta' xi dettal li rajt, pereżempju faxx ċar fuq il-ġewnaħ, jew strixxa fuq l-għajn. Dawn imbagħad qabbilhom mat-tagħrif fil-gajd biex jgħinek tagħraf x'għasfur kien. Li hu żgur hu li **berdwoċer tajjeb ma jaqbadx ifajjar speċi jekk ma jkunx ċert**. U dal-gajd x'inhu?

Il-gajd

Gajd (jew *field guide*) huwa ktieb li ismu miegħu għax jiggwidak biex tagħraf l-għasafar. Hawn diversi gajds imma l-aqwa wieħed li jeżisti bħalissa huwa l-*Collins Bird Guide*. Fih tagħrif biex jgħinek tagħraf l-għasafar kollha li jidhru fl-Ewropa, inkluż s'intendi Malta. Tista' tixtrih onlajn (ara wkoll il-kaxxa fuq).

Wara t-tromba, il-gajd huwa l-iktar għodda importanti għall-berdwoċer, għalhekk fittex akkwista wieħed.

Iżjed ma tqalleb fil-gajd u tara għasafar fl-ambjent tagħhom iżjed tibda tidra liema karatteristiċi għandek tinota l-ewwel biex tagħraf għasfur. Id-**daqs** huwa fost l-ewwel li għandek tinnota. Qabbel ma' għasfur komuni li taf: Iżgħar minn għasfur tal-bejt? Ikbar minn ħamiema? Imbagħad iċċekkja l-**munqar**: irqiq, goff, twil, qasir, dritt, mgħawweġ? It-**tul tas-saqajn** u tad-**denb** ukoll importanti, kif ukoll il-forma tal-**ġwienah**. Osserva l-**kuluri**. Għandu xi rqajja' ta' lwien differenti? Għandu tikek jew strixxi? Fejn qegħdin? Jekk tikteb "għasfur kannella" mhux se tgħinek wisq għax hemm viżibilju imma jekk iżżid "daqs sturnell, munqar ippuntat, strixxa ċara tasal sa għajnejh, ċirku ċar m'għajnejh, tikek suwed fuq sider abjad" għandek tasal li rajt malvizz. Iktar u iktar jekk smajtu u ħadt nota tal-**għajta** tiegħu "għajta tsik...tsik".

L-għajta nofs il-bejgħ!

La qed insemmu l-għajta, mur fil-websajt www.xeno-canto.org u ibda tgħallim il-ħsejjes tal-iżjed speċi komuni. Il-websajt hija bla ħlas.

Iż-żmien tas-sena

Iż-**żmien** tas-sena huwa hjiel essenzjali. Pereżempju d-dizz u l-pespus jixxiebħu ħafna għal min għadu jibda, imma d-dizz jidher fir-rebbiegħa u l-ħarifa filwaqt li l-pespus ikun magħna fix-xitwa.



Il-ktieb **L-Għasafar ta' Malta** ta' Joe Sultana jgħidlek meta jidhru l-ispeċi f'pajjiżna. Għal bejgħ mingħand il-BirdLife u xi hwienet tal-kotba. Prezz €9.50

Taqtax qalbek!

Niftakar fl-ewwel snin tal-berdwoċing tiegħi kont inkun spiss iffrustrat għax fin-nowtbuk iżjed kelli għasafar li m'għaraftx milli dawk li għaraft! Imma tinkwetax jekk jigrilek bħali, mill-iżbalji titgħallim.

Hemm ħafna speċi f'xiex titfixkel, imma żomm! Fuq dan m'għandniex ingergru għax hija d-diversità li tagħmel il-berdwoċing tant sabiħ u eċitanti.

Iktar ma tqalleb fil-gajd iktar tidra x'għandek tifttex meta tara għasfur.



il-Gawwija Prima

Victor Falzon

Bajda silġ minn taħt u griża minn fuq, il-Gawwija Prima ssaħħrek taraha għaddejja taqdef fuq rasek, kważi tixgħel kontra s-sema blu. Kbira, tħobb il-kumpanija ta' sħabha u storbjuża speċjalment fl-inħawi fejn tbejjet. Il-Gawwija Prima hija l-ikbar għasfur li jbejjet fil-Gżejjer Maltin.

Isem xjentifiku *Larus michahellis*
Isem bl-Ingliż Yellow-legged Gull
Daqs 52–58cm

Medda tal-ġwienah 120–140cm

Ikel **ħut**, **animali żgħar**, **skart organiku**

Ħabitat **xtut**, **irdum**, **baħar**

Status **komuni**, **residenti s-sena kollha**

Id-dahar u l-ġwienah griži, u l-abjad fuq il-bqija ta' ġisimha, juru li din il-Gawwija Prima hija adulta.

Meta l-gawwi ġenituri jżuru l-bejta, il-flieles itektku din it-tikka hamra. Dan ikun messaġġ li jfisser "Ghandi l-ġuħ!" u fil-pront il-ġenituri jitinghu lil uliedhom!

Dan iċ-ċurkett jitqiegħed fuq saqajn l-għasafar minn studjużi tal-għasafar li jissejġu *bird ringers*. Bis-saħħa tal-istudju biċ-ċrieket nitgħallmu hafna fuq il-hajja tal-għasafar.

Il-Gawwija Prima tixbah hafna lill-Gawwija Saqajha Roża (*herring gull*) li tgħix fl-inħawi tan-North Sea u n-naħa ta' fuq tal-Atlantiku. L-iktar differenza ovvja hi li l-Gawwija Prima ghandha saqajha sofor flok roża.



Joe Sultana

Il-Gawwija Prima tibni bejta sempliċi, ċatta fl-art fil-mikxuf jew qalb arbuxxelli baxxi. Tagħmilha minn ftit ħaxix niexef u xi rix. Il-mara tbid 2-3 bajdiet u l-ġenituri t-tnejn jieħdu ħsieb iżommu l-bajd sħun. Il-fieles ifaqqsu wara xi xahar.

Meta l-fieles ifaqqsu malajr iqumu fuq saqajhom u jimxu. Il-ġenituri tagħhom jibqgħu jgġibulhom l-ikel sakemm jitgħallmu jtiru u jsibu l-ikel weħidhom.



John J Borg

Il-Gawwija Prima żagħżugħa jkollha ħafna rix kannella skur ma' ġisimha kollu, speċjalment fil-ġwienah u fuq daharha. Issir griża u bajda fir-raba' sena.




Dari l-Gawwija Prima kienet tbejjet madwar ħafna sisien u rdumijiet ta' Malta. Minħabba l-kaċċa u tfixkil ieħor illum-il ġurnata l-popolazzjoni kważi kollha tbejjet fuq Filfla, fejn ma jfixkilhom ħadd. Il-kolonja ta' Filfla bħalissa tgħodd xi 160 par.



Joe Sultana

It-Tieqa tad-Dwejra
kienet rigal tan-natura.
U kienet ukoll in-natura
li fl-aħħar ...



...haditha lura!